

SURMASTRIJET TAL-BANDA L'ISLE ADAM

IS-SURMAST LORENZO GATT (1856 - 1926)


Dirkors li sar nhar it-Tlieta, 25 ta' Marzu 1986, fil-Knisja Franġiskana ta' Santa Marija ta' Gesu', ir-Rabat ta' l-Imdina, fl-okkażjoni tal-100 sena li ilu miktub l-Innu "Popule Meus", li jtkanta mit-tfal flimkien mal-Banda L'Isle Adam, fil-Purċissjoni tal-Ġimgħa l-Kbira.

Missier Lorenzo Gatt kien jismu Ġanpatist, mużiċista magħruf u kien organista tal-Kattidral għall-14 il-sena, wara mewtu laħaq organista ta' l-istess Kattidral ta' Malta, ibnu Lorenzo fl-eta' żgħira ta' 20 sena. Lorenzo Gatt twieled f'Haż-Żebbuġ fit-18 ta' Settembru u minn ċkunitu trabba r-Rabat ta' l-Imdina.

L-istudju t'egħu ma' kienx hafif u kellu hafna saġrifċi biex tagħllem il-mużika. Hu kien imur darbtejn jew tlett darbiet fil-ġimgħa, mir-Rabat għall-Birgu bil-mixi, xemx jew xita, jew kultant kien isib xi rikba fuq xi hmar tat-tagħbija, biex imur għand Dun Alwiġ Fenech tal-Birgu u għand l-Agost'njan Patri Ġużepp Spiteri Fremond, meta kont isemmj lil dawn it-tnejn mitt sena ilu, kont qisek semmejt lill Perosi għal Ruma.

Il-hajja tas-Surmast Gatt, wiehed jista' jaqsama' fi tlieta, Organista, Direttur u Kompożitur: u l-ewwel ma ngibuh quddiem għajnejna bhala organista.

Me'la kif diġa' għidna, li ta' eta' żgħira ta' 20 sena ġie magħżul organista tal-Kattidral waħdieni ta' Malta. Ma kinetx ċajta li tkun organista tal-Kattidral, f'dawk iż-żmeni-



jiet, għax barra li s-sena kollha trid tmexxi ċ-ċelebrazzjonijiet li kienu hafna, l-organista kien ikun ukoll marbut li jrid jikkomponi tant mużi-

ka fis-sena, bhal: Quddies solenni ghal ċertu festi, xi quddies tal-mejtin, antifoni u mużika oħra. Izda meta l-Isqof ta' dak iż-żmien, li kien Mons. Pace Forno kien jaf bl-għażla tal-Kapitlu, xejn ma ha gost minhabba l-eta' zghira, imma meta semghu bla ma kien jaf is-Surmast Gatt, l-Isqof malajr biddel fehemtu, bierku u approva l-għażla tal-Kapitlu, fejn Lorenza Gatt baqa' jgawdi din il-kariga għall-41 sena shah, wara l-mewt ta' missieru, Hu miet fid-9 ta' Marzu 1926, sa sena qabel, marid fis-sodda ikkompona l-famuża "Regina Coeli".

Is-successur ta' Lorenzo bhala organista tal-Kattidral issa nsibu lil ibnu Manwel Gatt li wkoll ghamel xi 43 sena oħra organista, jgħifieri l-familja Gatt ghamlet il-fuq minn 100 sena jservi lil Kattidral fl-arti angehika.

Dun Guzepp Tonna li kien Surmast tal-Kor tal-Kattidral, u kien membru fil-Fratellanza taghna ta' San Guzeppi, tgħallem ikanta għand is-Surmast Gatt, kien jghid; li s-surmast tieghu, kien bhal Mikiel Ange'lo Bonarrotti meta kisser l-opra tieghu ta' Mose' ghax ma tkellimx, u s-surmast Gatt mhux l-ewwel darba li kien jitkellem ma' l-orgni hu u jdoqq, ghax kien jidhirlu li l-orgni ghandu jwiegħbu. Kienet użanza li meta go xi knisja kien jizzanzan xi orgni, kienu jistiednu diversi orga-

nisti biex idoqquh, bla dubju kont tara lis-surmast Gatt mistieden minn ta' quddiem, izda l-orgni kien idoqqu l-aħhar wiehed, biex tibqa' l-aħjar toghma.

DIRETTUR:

Bhala Direttur tal-Baned, insibu lis-Surmast Lorenzo Gatt jidderiegi lill-Banda ta' San Guzepp ta' Haz-Zebbug fl-1849, kien ukoll direttur ta' zewg Baned Militari stazzjonati fl-Imtarfa. Ta' min jghid li z-zewg Kmandanti riduh jingagga magħhom bhala Band Master tar-riġment, izda hu qatt ma' ried jaċċetta, ghax kellu qalbu wisq marbuta mal-orgni tal-Kattidral. Minbarra dawn kien Surmas Direttur tal-Banda taghna, li llum qed naghtuh għieh tal-hames snin li għamel ma' din il-Banda, u fost l-oħrajn halliena tifkira tant sabieha, qed ngħid għal dan l-Innu Popule Meus, li mhux biss ahna tar-Rabat ta' l-Imdina ninsabu wisq kburin b'din il-kompożizzjoni, izda hafna nies jigu għal purċissjoni tal-Gimgha l-Kbira, proprju b'ix jismgħu dan il-famuż Notturn, li jiena ċert li nofs l-irgħiel tal-lum, meta kienu zghar, xi sena jew oħra, hadu sehem f'dan l-Innu. U hawn ma nis-tax ninsa' lil dawk in-nies, li b'tant paċenzja u dedikazzjoni offrew il-hin tagħhom, biex minn tant xhur qabel kienu jigbruna fil-każin tal-banda biex jghallmuna dan l-Innu, flimkien ma innu iehor "Erem Mancipio".

Fil-present, ghal dawn l-ahhar 28 sena, biex jiehu hsieb jghallem lill dawn it-tfal, ghandna lis-Sur Emanuel Stivala, naturalmentt gieli kellu xi ghajnuna ta' ohrajn.

Niftakar fi tfuliti, (xi 40 sena ilu), lill Salvu Giangura, izjed tard lill Dun Kristin Zahra, u dawk ta' qabilna jiftakru lil Guzeppi Micallef, maghruf ma kulhadd bhala Peppu Penza, u min jaf kemm kien hemm izjed li bl-imhabba li kellhom lejn il-Banda taghna, u lejn din il-purcissjoni li minn dejjem kienet popu'ari ma' Malta kollha, biex bis-sahha taghhom baqa' haj dan l-Innu.

KOMPOZITUR:

Is-Surmast Lorenza Gatt kien wisq maghruf ghal muzika tieghu. Is-Sur Robb'e Mifsud Bonnici, isemmi diversi xoghlijiet minn tieghu, f'ktieb: Mużiċisti Kompożitur', fost l-ohrajn jghid: "Barra mill-mużika sagra, Wenzu kiteb sinfoniji, marċijiet, inni, mużika ballabli, mużika għall-orkestra u l-kant. Dan it-teżor ta' mużika jinsab fl-arkivju ta' ibnu Manwel".

Bieċa arti angelika minn tas-Surmast Gatt li hi wisq ghal qalb il-poplu, kienet bla dubju ta' xejn il-kant 'a cinque parti' li kienet titkanta waqt l-Adorazzjoni tas-Salib nhar il-Gimgha l-Kbira fil-Kattidral, li jghidu li l-Kattidral kien ikun f'għat bin-nies minhabba din il-mużika,

kien jgħbet hafna nies ukoll fil-Kattidral meta s-Surmast Gatt kien idoqq xi Anniversarju tal-mejtin, jien għadni nisma' lill Mons. Carlo Cortis li kien Arcipret tal-Kattidral għal hafna snin: jghid li wahda mill-aqwa xoghlijiet ta' Gatt, hi l-quddiesa l-kbira "de Requiem" fejn jghid li hi kapulavur ta' mużika, jekk inkompli nikwota lil Robbie Mifsud Bonnici ntawlu hafna, pero' l-misterju tieghi hu: kif minn daqs-tant xoghlijiet mużikali ta' dan is-surmast, ftit li xejn stajt nikkwota, ghax ma sibtx la fl-Arkivju tal-Banda taghna, lanqas ta' baned ohrajn, anzi fl-Arkivju tal-Kattidral hemm "Sancte Pauli" li hi Antifona u xi haġa zghira ohra. Hasra li meta bniedem halla hajtu għal mużika, jispiċċa bix-xoghlijiet tieghu mitlufa jew merfugħa għall-ghabra u d-dlam.

Dom, M'callef

23/3/86

Hadd il-Palm

AKKWISTA L-CASSETTE BIL-MARĊI ĠODDA TAL-FESTA TA' SAN ĠUZEPP

ferrah lill-qrabatek emigranti
b'din il-festa ta' marċi.